

શુદ્ધાત્મા, જોઈને

શુદ્ધાત્મા, જોઈને, શુદ્ધાત્મા થાવાની 'દાદા' શક્તિ આપો ને !
આંખોનો, સદ્-ઉપયોગ, કરી શકું એવી 'દાદા' દૃષ્ટિ આપો ને ! - શુદ્ધાત્મા....

અનંત જન્મારા ખોયા ચામડાની આંખથી,
ચોંટી નજર ત્યાં ઊંચકી રાગી-દ્વેષી પાલખી.

નજરુંના, ઊતરે ઝેર, પ્રતિક્રિયાવાની ભક્તિ આપો ને !
ચક્ષુમાં, નીતરે અમી, કારુણ્યવાણીભરી મસ્તી આપો ને ! - શુદ્ધાત્મા....

અવસ્થાદૃષ્ટિવાળી કરામતું પુદ્ગલની,
દિવ્યચક્ષુ-પ્રકાશક તત્ત્વદૃષ્ટિ સ્વ-રમણી.

આત્મનૈર્ણ, જોઈને, મૂઢાત્માને ઠારવાની સિદ્ધિ આપો ને !
દિવ્યચક્ષુથી, જોયું નથી, સ્વ-પરને હિતકર શુદ્ધિ આપો ને ! - શુદ્ધાત્મા....

પરપોટા વ્યવહારે આયુવાળા કર્મધીન,
દોડાવે 'વ્યવસ્થિત' જ 'મિકેનિઝમ' માર્ગધીન.

સંયોગો, વિયોગી તેથી સઘળી દેહાધ્યાસી વૃત્તિ બાળો ને !
પંચાજ્ઞા, પંચામૃત, સરસ પાચક પૌરુષાર્થી પુષ્ટિ આપો ને ! - શુદ્ધાત્મા....

ચીકણી કે મોળી બધી 'ફાઈલું' છે નિકાલી જ,
દેખીતાં જ્ઞેયો-દૃશ્યો પુર્ગલી ને પરાધીન.

સર્વત્ર, શુદ્ધાત્મા, અભડક અભેદી બુદ્ધિ આપો ને !
જોઈને, જાણીને, દેહ સાથે વીતરાગી મુક્તિ આપો ને ! - શુદ્ધાત્મા....

